

29-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - శివబాబా మనందరి అద్భుతమైన తండ్రి, టీచరు, సద్గురువు. వారికి తమ తండ్రి ఎవ్వరూ లేరు. వారు ఎప్పుడూ ఎవ్వరితోనూ ఏమియూ నేర్చుకోరు. వారికి గురువుల అవసరము లేదు. ఈ విధముగా ఆశ్చర్యచకితులై మీరు వారిని స్మృతి చేయాలి.”

**ప్రశ్న:-** స్మృతి చేయునపుడు ఏ నవీనత ఉంటే ఆత్మ సహజముగా పావనమౌతుంది?

**సమా:-** స్మృతిలో కూర్చున్నప్పుడు తండ్రి నుండి కరెంటును లాగుతూ ఉండండి. తండ్రి మిమ్ములను చూడాలి మరియు మీరు తండ్రిని చూడాలి. ఇటువంటి స్మృతియే ఆత్మను పావనముగా చేస్తుంది. ఇది చాలా సులభమైన స్మృతి కాని పిల్లలు క్షణ-క్షణము మేము ఆత్మలము, శరీరములు కాము అని మరచిపోతారు. ఆత్మాభిమానులుగా ఉన్న పిల్లలే స్మృతిలో ఉండగలరు.

ఓంశాంతి. మధురాతి మధురమైన పిల్లలకు మీరు మాకు అనంతమైన తండ్రి అని, వారికి ఏ తండ్రి లేరని నిశ్చయపూర్వకముగా తెలుసు. ఈ ప్రపంచములో తండ్రి లేని మనుష్యులు ఎవ్వరూ ఉండరు. ఒక్కొక్క మాటను చాలా బాగా అర్థము చేసుకోవాలి. వారు తండ్రి కాక జ్ఞానము కూడా వినిపిస్తారు. కాని వారు ఎప్పుడూ చదవరు. మనుష్యమాత్రులైతే ఏదో ఒకటి తప్పక చదువుకుంటారు. కృష్ణుడు కూడా చదువుకున్నాడు. కాని ఈ తండ్రి చెప్పున్నారు - నేను ఏమి చదువుకున్నాను? నేను చదివించుటకు వచ్చాను. నేను ఏమియూ చదువుకోలేదు. నేను ఎవ్వరి నుండి శిక్షణ తీసుకోలేదు. నేను ఏ గురువుల వద్దకు వెళ్లేదు. డ్రామానుసారము తండ్రికి అత్యంత ఉన్నతమైన మహిమ తప్పక ఉంటుంది. ఉన్నతాతి ఉన్నతమైన భగవంతుడు అనే గాయనము కూడా ఉంది. వారికంటే ఉన్నతమైనవారు ఎవరుంటారు? వారికి తండ్రి లేడు, టీచరు లేడు, గురువు లేడు. ఈ అనంతమైన తండ్రికి ఏ తండ్రి లేడు, ఏ టీచరు లేడు, ఏ గురువు లేడు. స్వయం వారే తండ్రి, వారే టీచరు, వారే గురువు. ఇది బాగా అర్థము చేసుకోగలరు. ఇటువంటి వ్యక్తి మరెవ్వరూ ఉండరు. చాలా ఆశ్చర్యచకితులై ఇటువంటి తండ్రిని, టీచరును, సద్గురువును స్మృతి చేయాలి. మానవులు “ఓ గాడ్ ఫాదర్” అంటూ పిలుస్తారు. వారు జ్ఞానసాగరులైన టీచర్ కాక సుప్రీమ్ (అత్తుత్తమ) గురువు కూడా. అన్నియూ వారొక్కరే. ఇలా అన్నియూ ఒక్కరుగానే ఉన్న మనుష్య మాత్రులు ఎవ్వరూ ఉండరు. వారు మానవ శరీరము ద్వారానే చదివిస్తారు. చదివించుటకై నోరు తప్పక కావాలి కదా. ఈ విషయము పిల్లలకు క్షణ-క్షణము స్మృతిలో ఉండినా వారి నావ ఒడ్డుకు చేరిపోతుంది. తండ్రిని స్మృతి చేయడం ద్వారానే వికర్మలు వినాశమౌతాయి. సుప్రీమ్ టీచర్ అని భావించినందున జ్ఞానమంతయూ బుద్ధిలోకి వస్తుంది. వారు సద్గురువు కూడా అయ్యారు. మీకు యోగము నేర్పిస్తున్నారు. ఆ ఒక్కరితోనే యోగము జోడించాలి. సర్వాత్మలకు తండ్రి వారొక్కరే. నన్ను ఒక్కరినే తలంపు చేయండి అని సర్వాత్మలకు వారు చెప్పున్నారు. ఆత్మనే అన్ని పనులు చేస్తుంది. ఈ శరీరమనే కారును నడిపేది ఆత్మనే. శరీరమును రథము అనండి లేక మరేమైనా అనండి కాని దానిని నడిపేది, ముఖ్యమైనది ఆత్మ. సర్వాత్మలకు తండ్రి ఒక్కరే. మనమంతా సోదరులమని నోటితో అంటూనే ఉన్నాము. ఒకే తండ్రి పిల్లలైన మనమంతా సోదరులమే. ప్రజాపిత బ్రహ్మ శరీరములో తండ్రి ప్రవేశించినప్పుడు సోదరి-సోదరులుగా కావలసి పడ్తుంది. ప్రజాపిత బ్రహ్మ ముఖవంశావళి అనగా సోదరి-సోదరులవుతారు కదా. సోదరునికి, సోదరితో ఎప్పుడూ వివాహము జరగదు. కావున వీరంతా ప్రజాపిత బ్రహ్మకుమార-కుమారిలైపోయారు. అందువలన

నోదర్-నోదరులుగా భావించినపుడు తండ్రికి అత్యంత ప్రియమైన పిల్లలుగా ఈశ్వరీయ సంప్రదాయము వారిగా అయిపోయారు. మేము నేరుగా ఈశ్వరీయ సంప్రదాయమునకు చెందిన వారమని మీరు అందరికి చెప్పారు. ఈశ్వరుడైన తండ్రి మాకు అన్నియు నేర్పిస్తున్నారు. వారు ఎవరి వద్దా నేర్చుకోలేదు. వారు సదా సంపూర్ణులు. వారి కళలు ఎప్పుడూ తగ్గిపోవు. మిగిలిన వారందరి కళలు తగ్గిపోతాయి. మనము శివాబాబాను చాలా మహిమ చేస్తాము. శివబాబా అనుట చాలా సులభము. ఆ తండ్రి పతితపావనులు. కేవలము ఈశ్వరుడు అన్నందున అంత బాగా అనిపించదు (శోభించదు). తండ్రి వచ్చి పతితులను పావనులుగా ఎలా చేస్తారో చూసి పిల్లలైన మీ హృదయాలలో బాగా ముద్రించబడుతుంది. లౌకిక తండ్రి ఉన్నారు, పారలౌకిక తండ్రి కూడా ఉన్నారు. పారలౌకిక తండ్రిని అందరూ స్మృతి చేస్తారు. ఎందుకనగా అందరూ పతితులుగా ఉన్నారు అందుకే స్మృతి చేస్తారు. పావనమైపోతే స్మృతి చేసి పతితపావనుని పిలిచే అవసరముండదు. ద్రామా ఎలా ఉందో గమనించండి. పతితపావనులైన తండ్రిని స్మృతి చేస్తారు. పావన ప్రపంచానికి యజమానిగా అవ్వాలని కోరుకుంటారు.

శాస్త్రాలలో దేవాసుర యుద్ధము జరిగినట్లు చూపిస్తారు. కాని అలా జరగదు. ఇప్పుడు మనము అసురులమూ కాము, దేవతలమూ కామని మీకు తెలుసు. ఇప్పుడు మనము అలా ఇలా కాక మధ్యలో ఉన్నాము. అందరూ మిమ్ములను దుఃఖపరుస్తూ ఉంటారు. ఈ ద్రామా చాలా మజాగా ఉంటుంది. నాటకములో మజా చూచుటకే వెళ్తారు కదా. అవన్నియు పరిమత(హద్దు) ద్రామాలు. ఇది అనంతమైన (బేహద్) ద్రామా. దీనిని గురించి మరెవ్వరికీ తెలియదు. దేవతలకైతే అసలే తెలియదు. ఇప్పుడు మీరు కలియుగము నుండి బయటకు వచ్చేశారు. స్వయము ఎవరైతే తెలుసుకుని ఉంటారో వారే ఇతరులకు కూడా తెలుపగలరు. ఒక్కసారి ద్రామా చూస్తే ద్రామా అంతయు బుద్ధిలోకి వచ్చేస్తుంది. ఇది మనుష్య సృష్టి రూపి వృక్షమని, దీని బీజము పైన ఉంటుందని బాబా తెలిపించారు. విరాట రూపమని అంటారు కదా. తండ్రి కూర్చుని పిల్లలైన మీకు తెలిపిస్తున్నారు. మనుష్యులకు దీనిని గురించి తెలియనే తెలియదు. శివబాబా ఎవరితోనైనా భాష నేర్చుకొని ఉంటారా? వారికి టీచర్ లేకుంటే వారు ఏ భాష నేర్చుకొని ఉంటారు? కనుక ఏ రథములో ప్రవేశిస్తారో వారి భాషనే ఉపయోగించుకుంటారు. వారికి వారి స్వంత భాషంటూ ఏదీ లేదు. వారు ఏమియు చదవరు, ఏమియు నేర్చుకోరు. వారికి టీచరు ఎవ్వరూ లేరు. కృష్ణుడైతే నేర్చుకుంటాడు. అతనికి తల్లి, తండ్రి, టీచరు ఉన్నారు. అతనికి గురువుల అవసరమే లేదు ఎందుకనగా అతనికి సద్గతి లభించింది కదా. ఇది కూడా మీకు తెలుసు. బ్రాహ్మణులైన మీరు అత్యంత ఉన్నతులు. దీనిని మీరు స్మృతిలో ఉంచుకోండి - మనలను చదివించేవారు తండ్రి. ఇప్పుడు మనము బ్రాహ్మణులము. బ్రాహ్మణులు, దేవతలు..... ఎంత స్పష్టముగా ఉంది! తండ్రికి సర్వస్వము తెలుసని మొదటి నుండి అంటూనే ఉంటారు. అయితే వారికేమి తెలుసో ఎవరికీ తెలియదు. వారు జ్ఞానసాగరులు. ఈ మొత్తము సృష్టి ఆదిమధ్యాంతముల జ్ఞానము వారికి మాత్రమే ఉంది. బీజమునకు వృక్ష జ్ఞానమంతయు ఉంటుంది. అది జడ బీజము, మీరేమో చైతన్యము. మీరు మీ వృక్ష జ్ఞానమును అర్థము చేయిస్తారు. ఈ వెర్రిటి మనుష్య సృష్టికి నేను బీజమును అని తండ్రి చెప్పున్నారు. అందరూ మనుష్యులే కాని రకరకాలున్నారు. ఒక్క ఆత్మ శరీరపు రూపురేఖలు రెండవవారి వలె ఉండవు. ఇరువురు పాత్రధారులు ఒకే రకముగా ఉండరు. ఇది అనంతమైన ద్రామా. మనము మనుష్యులను పాత్రధారులని అనము. ఆత్మలను అంటాము. వారు మనుష్యులనే పాత్రధారులని అంటారు. ఆత్మలమైన మనము పాత్రధారులమని మీ బుద్ధిలో ఉంది. ఆ

మానవులు నృత్యము చేస్తారు. మనుష్యులు కోతులను నాట్యము చేయిస్తారు కదా. అలాగే ఇచ్చట ఈ శరీరముతో ఆత్మ డ్యాన్స్ చేయిస్తుంది, పాత్రను అభినయింప చేస్తుంది. ఇది చాలా సులభముగా అర్థము చేసుకునే విషయాలు. బేహద్ తండ్రి తప్పక వస్తారు. వారు రారు అనే మాటే లేదు. శివజయంతి కూడా జరుగుతుంది. ప్రపంచము ఎప్పుడు పరివర్తన చెందవలసి ఉంటుందో అప్పుడు తండ్రి వస్తారు. భక్తిమార్గములో కృష్ణుని తల్లుకుంటూ ఉంటారు. కాని కృష్ణుడు ఎలా రాగలడు? కలియుగములో గాని, సంగమయుగములో గాని కృష్ణుని రూపమును ఈ కనులతో చూడలేము. అటువంటప్పుడు అతనిని భగవంతుడని ఎలా అంటారు? అతను సత్యయుగములోని మొట్టమొదటి రాకుమారుడు. వారికి తండ్రి, టీచరు కూడా ఉన్నారు. వారికి గురువు అవసరము లేదు. ఎందుకనగా అతడు సద్గతిలో ఉంటాడు. స్వర్గమును సద్గతి అని అంటారు. లెక్కాచారము కూడా స్వప్రముగా ఉంది. మనుష్యులు 84 జన్మలు తీసుకుంటారని పిల్లలకు తెలుసు. ఎవరెవరు ఎన్ని జన్మలు తీసుకుంటారో లెక్క వేస్తారు. దేవతా కుటుంబమునకు చెందినవారు తప్పక మొట్టమొదట వస్తారు. వారే మొదట జన్మలు తీసుకుంటారు. ఒకరు జన్మిస్తే వారి వెనుక అందరూ వచ్చేస్తారు. ఈ విషయాలన్నీ మీకు బాగా తెలుసు. మీలో కూడా కొంతమంది ఆ చదువులో వలె చాలా బాగా అర్థము చేసుకుంటారు. ఇది చాలా సులభమైన చదువు. కేవలం గుప్తమైన కష్టమొకటుంది. మీరు తండ్రిని పృతి చేస్తారు, అందులో మాయ విష్ణుములు కలిగిస్తుంది. ఎందుకనగా మాయా రావణునికి ఈర్ష్య కులగుతుంది. మీరు రాముడిని పృతి చేస్తే రావణునికి ఈర్ష్య కలుగుతుంది. ఎందుకనగా నా దాసుడు రాముడిని ఎందుకు పృతి చేస్తారు! ఇది కూడా ద్రామాలో మొదటి నుండి నిశ్చయమై ఉన్నది. క్రొత్త విషయము కాదు. కల్పక్రితము కూడా ఏ పాత్రను అభినయించారో అదే పాత్ర మరలా అభినయిస్తారు. ఇప్పుడు మీరు పురుషార్థము చేస్తున్నారు. కల్పక్రితము ఏ పురుషార్థము చేశారో అదే ఇప్పుడు మరలా చేస్తున్నారు. ఈ చక్రము తిరుగుతూ ఉంటుంది. ఎప్పుడూ నిలిచిపోదు. సమయము కూడా టీక్ టీక్ అని జరుగుతూ ఉంటుంది. ఇది 5వేల సంవత్సరముల ద్రామా అని తండ్రి తెలుపుతూ ఉన్నారు. శాస్త్రాలలో ఏవేవో రకరకాల మాటలు వ్రాసేశారు. భక్తి వదలండని తండ్రి ఎప్పుడూ చెప్పరు. ఎందుకనగా ఇచ్చట కొనసాగలేక అది కూడా వదిలేస్తే అటు ఇటు కాకుండా పోతారు. దేనికీ పనికెలాకుండా పోతారు. అందువలన చాలామంది మనుష్యులు భక్తి కూడా చేయని వారు ఉంటారు. ఊరక అలాగే బ్రతుకుతూ ఉంటారు. కొంతమంది ఆ భగవంతుడే అనేక రూపాలలో భూమిపై ఉన్నారని అంటారు. అరే, ఇది అనంతమైన ద్రామా, అనాదిగా తయారైన ద్రామా, మరలా మరలా లిపీటాతూ ఉంటుంది. అందుకే దీనిని అనాది, అవినాశి ప్రపంచ నాటకము అని అంటారు. దీనిని కూడా పిల్లలైన మీరు మాత్రమే అర్థము చేసుకుంటున్నారు. ఇందులో కూడా కుమారీలైన మీకు చాలా సులభము. మాతలు ఏ మెట్లనైతే ఎక్కారో అవన్నీ దిగవలసి ఉంటుంది. కుమారీలకైతే ఇక ఏ ఇతర బంధనము లేదు. చింత కూడా లేదు. తండ్రి వారిగా అయిపోవాలి. లౌకిక సంబంధమును మరచి పారలౌకిక సంబంధమును జోడించాలి. కలియుగములో ఉండేది దుర్గతియే. ద్రామానుసారము క్రిందికి దిగవలసిందే.

ఈ సర్వస్వము ఈశ్వరునిదేనని వారే యజమాని అని భారతవాసులు అంటారు. మీరు ఎవరు? మనము ఆత్మలము. మిగిలినదంతా ఈశ్వరునిది. ఈ దేహము మొదలైనవన్నీ పరమాత్ముడే మనకిచ్చారు. నోటితో యథార్థంగానే ఈ మాటలు అంటారు. ఇదంతా ఈశ్వరుడే ఇచ్చాడని అంటారు. మంచిది, వారిచ్చిన వస్తువులను అపహరించరాదు. కాని ఆ మాట మీద కూడా నడవరు. రావణ మతమును అనుసరిస్తారు.

మీరు కేవలము నిమిత్తమేనని తండ్రి తెలిపిస్తున్నారు. కాని రావణ సంప్రదాయమైనందున మీరు నిమిత్తముగా ఉండక మిమ్ములను మీరు మోసగించుకుంటారు. నోటితో చెప్పేదొకటి, చేసేది మరొకటి. తండ్రి ఇచ్చిన వస్తువులు వారే తీసుకుంటే మీకు దుఃఖమెందుకు కలుగుతుంది? మమకారమును నశింపజేసేందుకే ఈ విషయాలు తండ్రి తన పిల్లలకు తెలిపిస్తున్నారు. ఇప్పుడు తండ్రి నేరుగా వచ్చారు. బాబా, మమ్ములను వెంట తీసుకు వెళ్లండని మీరే వారిని పిలిచారు. బాబా, మేము రావణ రాజ్యములో చాలా దుఃఖ పడుచున్నాము, మీరు వచ్చిన మమ్ములను పావనముగా తయారుచేయండి అని పిలిచారు. ఎందుకనగా పావనముగా కాకుండా ఇచ్చట నుండి వెళ్లలేమని తెలుసుకున్నాము. మమ్ములను తీసుకొనిపోండి అని పిలిచారు, ఎచ్చటికి? ఇంటికి తీసుకొని వెళ్లండి. అందరూ ఇంటికి పోవాలని అంటారు. కృష్ణుని భక్తులు కృష్ణపురికి, వైకుంఠానికి వెళ్లాలని కోరుకుంటారు. వారికి సత్యయుగమే గుర్తు ఉంటుంది. అది చాలా ప్రియమైనది. మనుష్యులు మరణిస్తే స్వర్గమునకు వెళ్లరు. స్వర్గమైతే సత్యయుగములోనే ఉంటుంది. కలియుగములో నరకమే ఉంటుంది. కావున పునర్జన్మలు తప్పక నరకములోనే లభిస్తాయి. ఇది సత్యయుగమేమీ కాదు. అది ప్రపంచములో అత్యంత అద్భుతమైనది. నోటితో అంటారు, అర్థము కూడా చేసుకుంటారు. అయినా ఎవరైనా మరణించినపుడు వారి సంబంధీకులు ఏమీ అర్థము చేసుకోరు. తండ్రి వద్ద గల 84 జన్మల చక్ర జ్ఞానము వారే వచ్చి ఇస్తారు. మీరు స్వయమును దేహమని భావిస్తూ ఉండేవారు. అది తప్పు అని తెలుసుకున్నారు. ఇప్పుడు తండ్రి “ఆత్మాభిమానులు కండి(దేహీఅభిమాని భవ)” అని అంటున్నారు. కృష్ణుడు ఆత్మాభిమానులు కండి అని చెప్పలేడు. ఎందుకనగా అతనికి తన దేహముంది కదా. శివబాబాకు తన దేహముంటూ లేదు. ఇది వారి రథము. ఈ రథములో వారు విరాజమానమై ఉన్నారు. ఇది వారి రథము. ఇతని రథము కూడా ఇదే. ఇతనికి తన ఆత్మ కూడా ఉంది. ఈ రథమును తండ్రి కూడా అప్పుగా తీసుకున్నారు. ఇతని ఆధారము తీసుకున్నానని తండ్రి చెప్తున్నారు. తనదైతే లేదు మరి ఎలా చదివిస్తారు? తండ్రి ప్రతిరోజు కూర్చుని పిల్లలను ఆకర్షిస్తారు - స్వయమును ఆత్మ అని భావించి తండ్రిని చూడండి. ఈ శరీరమును కూడా మరచిపోవాలి. నేను మిమ్ములను చూస్తాను, మీరు నన్ను చూడండి. మీరు ఎంతగా తండ్రిని చూస్తూ ఉంటారో అంత పవిత్రులాతూ పోతారు. పావనమగుటకు మరో ఉపాయమేదీ లేదు. ఒకవేళ ఏదైనా ఉపాయముంటే చెప్పండి. ఆత్మ పవిత్రమయ్యే మార్గము ఏదైనా ఉందా? గంగానదిలోని నీటి వలన పావనముగా కాలేరు. మొదట ఎవరికైనా తండ్రి పరిచయముగివ్వాలి. ఇటువంటి తండ్రి మరొకరు ఎవ్వరూ ఉండరు. నాడిని చూడండి, ఆశ్చర్యపడేటట్లు అర్థము చేసుకున్నారా అని పరిశీలించండి. అలా చెప్పినందున వీరినే పరమాత్మ అని అంటారని భావించాలి. ఇప్పుడు పిల్లలైన మీకు తండ్రి తన పరిచయము ఇస్తున్నారు. నేను ఎవరు? అని పిల్లలకిప్పుడు తెలుసు. చరిత్ర పునరావృతమౌతుంది. ఈ కులమునకు చెందినవారే వస్తారు. మిగిలినవారంతా తమ తమ ధర్మములలోకి వెళ్లిపోతారు. ఎవరైతే ఇతర ధర్మములలోకి బదిలీ అయినారో వారు మరలా తమ తమ సెక్షన్లలోకి చేరుకుంటారు. అందువలన నిరాకార వృక్షమును కూడా చూపించారు. ఈ విషయాలు పిల్లలైన మీరే అర్థము చేసుకుంటారు. మిగిలినవారు అర్థము చేసుకొనుట చాలా కష్టము. 7-8 మందికి తెలుపుతే ఈ జ్ఞానము బాగుందని భావించేవారు ఒకరో ఇద్దరో వెలువడుతారు. ఇక్కడి వారికి తుఫాన్లు తక్కువగా వస్తాయి. మరలా వెళ్లి వినాలని వారికి మనసులో అనిపిస్తుంది. చాలామంది సాంగత్య దోషములోనికి కూడా వస్తారు. అందువలన రాకుండా వెళ్లిపోతారు. పాల్వీలు జరుగుతున్నపుడు అక్కడకు వెళ్లి అక్కడే తగుల్కొనిపోతారు. చాలా శ్రమ చేయాల్సి వస్తుంది. చాలా



శ్రమతో కూడిన పని. ఎంతో శ్రమ చేయాల్సి వస్తుంది. క్షణ క్షణము మేము మరచిపోతామంటారు. నేను ఆత్మను, శరీరము కాదు అనే విషయాన్ని క్షణ క్షణము మర్చిపోతారు. పిల్లలు కామచితి పై కూర్చుని నల్లగా మాడిపోయారని తండ్రికి కూడా తెలుసు. శ్మశానగ్రస్థులై పోయారు. అందుకే నల్లగా తయారయ్యారు. వారిని గురించే తండ్రి నా పిల్లలందరూ కాలి మరణించారని అంటారు. ఇవన్నియు అనంతమైన విషయాలు. అనేక కోట్ల ఆత్మలు నా ఇంటిలో ఉండేవారని తండ్రి అంటున్నారు అనగా బ్రహ్మలోకములో ఉండేవారు. తండ్రి అనంతములో ఉన్నారు కదా. మీరు కూడా అనంతములోనే నిల్చుంటారు. బాబా స్థాపన చేసి వెళ్ళిపోతారని మీకు తెలుసు. ఆ తర్వాత మీరు రాజ్యపాలన చేస్తారు. మిగిలిన ఆత్మలన్నియు శాంతిధామానికి వెళ్ళిపోతారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్తే.

1. ఏ పాత్రధారిని ను రావణుడు ఈర్ష్య చెందితే, విష్ణుములు కల్పిస్తే, తుఫాన్లలోకి తీసుకొని వస్తే అటువంటి వారిని చూడక మీ పురుషార్థములో మీరు తత్వరమై ఉండాలి. ఎందుకనగా ఈ డ్రామాలో ఎవరి పాత్ర వారిదే. ఇది అనాదిగా తయారైన డ్రామా.
2. రావణుని మతముననుసరించి ఈశ్వరుని తాకట్టులో దొంగతనము, మోసము(అమానత్ మే ఖ్యానత్) చేయరాదు. అందరి పై మమకారమును తొలగించి సంపూర్ణ బ్రహ్మలుగా ఉండండి.

**అమానత్ మే ఖ్యానత్** - ఇటరులు తాకట్టు ఉంచి నస్తువును స్వంత నస్తువు నలె నాడుకొనుట

**వివరణ** - బ్రాహ్మణ పిల్లలైన మనము మన తనవు, మనసు, ధనము, సమయము, సంకల్పాలు సర్వస్వము బాబాకు అర్పణ చేశాము. కాని బాబా అవన్నీ మరలా మన వద్దనే ఉంచి శ్రీమతానుసారము నాడుమని చెప్పారు. అనగా ఇప్పుడు మన వద్ద ఉన్న సర్వస్వము మన దేశముతో సహా బాబా మన వద్ద తాకట్టుగా ఉంచినది. బాబాకు చెప్పకుండా శ్రీమతానుసారముగా కాక మనతమనుసారము నాడుటను తాకట్టులో అపహరణ "అమానత్ మే ఖ్యానత్" అని అంటారు.

**వరదానము:-** "ప్రతి కర్మలో తండ్రి తోడును భిన్న భిన్న సంబంధాలలో అనుభవము చేస్తూ

**స్మృతి స్వరూపులుగా అయ్యే శ్రేష్ట భాగ్యవాన్ భవ."**

రోజంతా ఏ పని చేస్తున్నా ఒకప్పుడు భగవంతుని సఖుడు లేక సఖి రూపములో, ఒకప్పుడు జీవిత భాగస్వామి రూపములో, ఒకప్పుడు అనుభవము గల పాలన చేయు కొడుకు రూపములో (మురబ్బి బచ్చా రూపములో), ఎప్పుడైనా మనసు బాగా లేనప్పుడు (వ్యాకుల పడినప్పుడు) సర్వశక్తివంతుని రూపములో మాస్టర్ సర్వశక్తివంతుల స్మృతి స్వరూపమును ఉత్తన్నము చేసుకుంటే మీ మనసు సంతోషంతో నిండిపోతుంది. తండ్రి తోడును స్వతహాగా అనుభవము చేస్తారు. తర్వాత ఈ బ్రాహ్మణ జీవితము సదా అమూల్యమైనదిగా శ్రేష్ట భాగ్యవంతమైనదిగా అనుభవమవుతూ ఉంటుంది.

**స్లోగన్:-** "బ్రహ్మబాబా సమానంగా అగుట అనగా సంపూర్ణతా గమ్యమును చేరుకొనుట."